



भारतीय जनता पार्टी—हिमाचल प्रदेश

प्रदेश कार्यालय

प्रेस विज्ञप्ति

दिनांक 12.10.2018

भाजपा प्रदेश अध्यक्ष श्री सतपाल सिंह सत्ती ने कहा कि 5 हजार करोड़ रू0 के गबन के मामले में जमानत पर चल रहे राहुल गांधी द्वारा राफेल मामले में केन्द्र सरकार विशेषकर प्रधानमंत्री श्री नरेन्द्र मोदी पर भ्रष्टाचार के आरोप लगाना "उल्टा चोर कोतवाल को डांटे" की कहावत को चरितार्थ कर रहा है। राजनीतिक महत्वकांक्षा के चलते राफेल मामले में लगातार झूठ बोलकर राहुल गांधी न केवल देश की सुरक्षा से खिलवाड़ कर रहे हैं बल्कि देश के दुश्मनों के हाथों में भी खिलौना बन रहे हैं।

भाजपा प्रदेश अध्यक्ष ने कहा कि कांग्रेस और भ्रष्टाचार का चोली-दामन का साथ रहा है। देश के प्रथम प्रधानमंत्री जवाहरलाल नेहरू से लेकर राहुल गांधी तक लगभग प्रत्येक सदस्य भ्रष्टाचार के आरोपों में आकंठ डुबे हुए हैं। जब राजीव गांधी देश के प्रधानमंत्री थे तो क्वात्रोचि रक्षा सौदों में मिडल मैन की भूमिका निभाता था और बाद में हथियारों के दलाल संजय भण्डारी के साथ मिलकर रॉबर्ट वाड्रा ने यह काम करना शुरू कर दिया। देश को लूटने और बेचने वाली कांग्रेस पार्टी को देश की सत्ता से बाहर होने की वजह से दलाली नहीं मिल रही है तो उनकी बैचेनी भी बढ़ गई है और बौखलाहट में प्रधानमंत्री तक पर आरोप लगाने में कांग्रेसी नेता लग गए हैं।

भाजपा प्रदेश अध्यक्ष ने कहा कि भाजपा के लिए देश की सुरक्षा सर्वोपरि है। देश की सीमाओं को सुरक्षित रखने के लिए पिछले चार वर्षों में मोदी सरकार ने जो कदम उठाए हैं उससे देश के दुश्मनों में बौखलाहट है और राहुल गांधी देश के दुश्मनों की भाषा में बात करके उनका फायदा कर रहे हैं। अगर राहुल गांधी के पास राफेल मामले में कोई सबूत है तो उसे लेकर जनता के समक्ष आएँ और न्यायालय का दरवाजा उनके लिए खुला है। अगर एक पैसे की गड़बड़ भी राफेल रक्षा सौदे के मामले में हुई होगी तो भाजपा को सत्ता में रहने का कोई अधिकार नहीं है, परन्तु केवल अनर्गल आरोपों के सहारे देश की सुरक्षा को दाव पर लगातार अपनी राजनीतिक महत्वकांक्षा को साधने के लिए देश की जनता राहुल गांधी को और कांग्रेस को कभी माफ नहीं करेगी।

प्रवीण कुमार शर्मा
प्रदेश मीडिया प्रमुख